



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tnejn u Għoxrin (22)

2 ta' Diċembru 2020

Il-Kunsill Lokali Ix-Xagħra ltaqa' fil-5.30 ta' filgħaxija.

PREŻENTI:

Dr. Christian Zammit - Sindku

Aaron Agius – Viċi Sindku

Stefan Bajada – Kunsillier

Victor Curmi - Kunsillier

Anthony Attard – Kunsillier

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

22.1 Qari tal-ittri ta' apoloġiji

22.1.1 Ma ġewx ipprezentati ittri ta' apoloġiji mill-Kunsillier għal din il-laqgħa.

22.2 Konsiderazzjoni u Approvazzjoni tal-Minuti

22.2.1 Il-Kunsill approva unanimament il-minuti tal-laqgħa numru 21 li saret nhar il-Ġimgħa 30 ta' Ottubru 2020.

22.2.2 Fil-bidu tal-laqgħa, is-Sindku Dr. Christian Zammit propona u l-Kunsill unanimament li għandna nibagħtu ittra ta' awguri lill-Kardinal il-ġdid, l-Eminenza Tiegħu Mons. Mario Grech, fl-okkażjoni tal-kreazzjoni tiegħu bhala Kardinal li saret mill-Q.T. il-Papa Françisku nhar is-Sibt 28 ta' Novembru 2020 fil-Belt tal-Vatikan.

22.3 Komunikazzjonijiet tas-Sindku

22.3.1 Is-Sindku Dr. Christian Zammit informa lill-Kunsill li bhalissa jinsab għaddej b'ritmu tajjeb ix-xogħol ta' rikostruzzjoni tat-tielet parti ta' Triq Marsalforn. Dan ix-xogħol qed ikun iffinanzjat mill-Ministeru għal Ghawdex filwaqt li x-xogħol tal-bdil tal-*main* tad-drenaġġ u s-servizzi tal-ilma f'din it-triq qed ikun iffinanzjat mill-Korporazzjoni għas-Servizzi tal-Ilma.

Il-Viċi Sindku Aaron Agius staqsa dwar meta ser jitlesta dan ix-xogħol. Is-Sindku qal li certu xogħol waqa' lura peress li l-istess kuntrattur kellu xogħlijiet ohra f'partijiet ohra madwar Ghawdex pero' qed naghmlu l-almu kollu tagħna sabiex dan ix-xogħol jitlesta malajr kemm jista' jkun.



Il-Kunsill qabel li f'nofs ix-xahar ta' Dicembru ghandha ssir laqgħa ohra mal-kuntrattur u mal-Periti responsabbli minn dan ix-xogħol sabiex naraw l-andament tax-xogħlijiet.

22.3.2 Is-Sindku Dr. Christian Zammit informa lill-Kunsill li ninsabu għaddejjin bit-thejjijiet tagħna sabiex l-uffiċċju amministrattiv tal-Kunsill jiġi rilokat għal parti mil-librerija pubblika 'Patri Ġiġi Camilleri SJ'. Dan peress li f'laqgħa li kellna mal-Onor. Ministru Clint Camilleri, Ministru għal Ghawdex, il-Ministru wera l-interess tiegħu li l-Ministeru għal Ghawdex jiffinanzja x-xogħlijiet kollha relatati mat-twaqqiegh tal-bini eżistenti tal-Kunsill u l-kostruzzjoni ta' Ċentru Ċiviku ġdid għal-lokalita' tagħna.

Is-Sindku innota li preżentament qed titpogġa l-istruttura temporanja fil-bini tal-librerija pubblika sabiex isir ir-rilokazzjoni tal-għamara tal-Kunsill u anke tad-dokumentazzjoni li attwalment tinsab fl-*istore* tal-Kunsill.

Il-Kunsill qabel li għandna ninkarigaw lill-*electrician* Frankie Agius sabiex jagħmel ix-xogħol kollu relatat mal-installazzjoni ta' *points* godda tal-elettriku fil-parti tal-librerija fejn ser jiġu rikolati l-uffiċċini tal-Kunsill.

Il-Kunsill qabel ukoll li għandna niktbu formalment lis-Segretarju Permanenti fi hdan il-Ministeru tal-Edukazzjoni, is-Sur Francis Fabri, sabiex ningħataw il-permess li l-kamra li tinsab bla uzu bejn il-librerija pubblika u l-*MEDE Back Office* tkun tista' tintuża mill-Kunsill bhala kamra tal-laqgħat. Dan l-arranġament ikun ikopri l-perijodu li fih ikunu għaddejjin ix-xogħlijiet fuq il-bini taċ-Ċentru Ċiviku l-ġdid tal-lokalita' tagħna.

22.3.3 Is-Sindku Dr. Christian Zammit informa lill-Kunsill li nhar il-Ġimgħa 6 ta' Novembru 2020 ġiet validata l-applikazzjoni tagħna għall-proġett ambizzjuż tal-bini ta' Ċentru Ċiviku ġdid fil-lokalita' li jinkorpora fih l-uffiċċini l-godda tal-Kunsill, l-Għassa tal-Pulizija, klinika tal-Gvern, sala tal-komunita' u żewġ garaxxijiet fost l-ohrajn. Il-perijodu ta' oggjezzjonijiet mill-pubbliku għal dan il-proġett jagħlqu nhar il-Ġimgħa 18 ta' Dicembru 2020 filwaqt li, skont il-*policies* attwali tal-Awtorita' tal-Ippjanar, il-permess għandu jiġi deċiż sa mhux aktar tard mit-8 ta' Marzu 2021.



Is-Sindku innota li l-Perit Edward Scerri qed jaħdem fuq l-istima riveduta ta' dan il-proġett bil-ghan li d-dokument tat-tender jiġi ippubblikat appena jkollna l-permessi neċessarji.

22.3.4 Is-Sindku Dr. Christian Zammit informa lill-Kunsill li nhar l-Erbgħa 11 ta' Novembru 2020, saret laqgħa mas-Supretindent tad-Distrett ta' Ghawdex, is-Sur Maurice Curmi, li għaliha kienu prezenti wkoll is-Segretarju Eżekuttiv Ivan Attard u l-Perit tal-Kunsill, Edward Scerri.

Waqf din il-laqgħa, is-Supretindent ingħata tagħrif dwar il-proġett ambizzjuż tal-bini taċ-Ċentru Ċiviku. Is-Sindku qal li s-Supretindent wera x-xewqa tiegħu li s-sit immarkat fuq il-pjanta bħala 'Class A4 shop' ikun jista' jiġi utilizzat bħala parti mill-Għassa tal-Pulizija l-għdida.

Wara diskussjoni, il-Kunsill qabel unanimament li għalissa għandu jibqa' kollox kif inhu immarkat fil-pjanta originali tal-Perit Edward Scerri imbagħad issir diskussjoni mas-Supretindent tal-Pulizija xhin jasal il-waqt.

Is-Sindku informa lill-Kunsill li l-Pulizija reġgħu ġew avżati sabiex isibu sit alternattiv minfejn jistgħu joperaw fix-Xagħra matul ix-xhur li fihom ikun għaddej ix-xogħol relatat mal-bini tal-istess Ċentru Ċiviku fil-lokalita'.

22.3.5 Is-Sindku Dr. Christian Zammit informa lill-Kunsill li, skont l-Att dwar il-Gvern Lokali, kull Kunsill Lokali għandu jorganizza laqgħa pubblika sa mhux aktar tard mill-15 ta' Diċembru ta' kull sena sabiex fiha jiġu diskussi l-estimi finanzjarji (*budget*) għas-sena ta' wara.

Fid-dawl ta' dan, is-Sindku propona u l-Kunsill qabel li din il-laqgħa pubblika għandha ssir nhar il-Gimgha 11 ta' Diċembru 2020 fis-6.00pm fis-sala taċ-Ċirklu taż-Żgħażaġh waqt li jiġu rispettati d-direttivi u l-miżuri kollha maħruġa mill-Awtoritajiet tas-Saħħa Pubblika fid-dawl tal-imxija tal-Covid-19 f'pajjiżna.

22.3.6 Is-Sindku Dr. Christian Zammit informa lill-Kunsill li aktar kmieni matul din il-gimgha ġiet organizzata laqgħa mal-kuntratturi Thomas Xerri u Richard Cauchi u l-Perit Edward Scerri rigward il-proġett tal-installazzjoni



ta' *planters* fi Pjazza l-Vitorja. Dan wara li ma gie sottomess l-ebda appell min-naħa tal-kuntratturi l-oħra li ssottomettew l-offerta tagħhom għal dan ix-xogħol.

Fir-rigward tal-qisien tal-*pots* li ser jigu installati fi Pjazza l-Vitorja, il-Vici Sindku Aaron Agius qal li jkun ahjar jekk dawn il-*planters* isiru b'dijametru ta' żewġ metri minflok ta' metru kif propost originarjament. In viżta tal-fatt li t-*tender* diġa' inghata bil-kundizzjonijiet kif preparati mill-Perit tal-Kunsill Edward Scerri, ser niċċekkjaw mal-kuntrattur Thomas Xerri rigward din il-possibilita' u mad-Dipartiment tal-Kuntratti biex nivverifikaw jekk tali varjazzjoni tkunx kuntrattwalment u legalment possibbli.

Fuq proposta tal-Kunsillier Victor Curmi, il-Kunsill qabel unanimament li kull *tender* li jkun ser jinħareġ mill-Kunsill għandu jiġi *vetted* mill-Kunsill qabel ma jiġi ippubblikat.

22.3.7 Is-Sindku Dr. Christian Zammit informa lill-Kunsill li l-inginier Joseph Azzopardi min-naħa tal-kumpanija *Galea Curmi Engineering Consultants* baġhat il-proposti tiegħu fir-rigward tad-disinn għal fanali ġodda fil-*belvedere* fl-inħawi Tal-Qaċċa.

Wara diskussjoni, il-Kunsill qabel li għandna nipproċedu bid-disinn li huwa simili għall-fanali li twaħħlu riċentament fi Vjal it-Tmienja ta' Settembru u ser nitolbu lill-inginier Joseph Azzopardi sabiex jipprepara stima dettaljata ta' dawn ix-xogħlijiet halli nkunu nistgħu napplikaw għall-fondi taħt id-*Development Planning Fund* amministrat mill-Awtorita' tal-Ippjanar.

Fir-rigward tal-fanali eżistenti fil-*belvedere* tal-Qaċċa, il-Kunsill qabel li għandna nitkellmu mal-kuntrattur Richard Cauchi sabiex naraw x'soluzzjoni temporanja teżisti biex dawn il-fanali jixegħlu.

22.3.8 Is-Sindku Dr. Christian Zammit propona u l-Kunsill qabel unanimament li għandna nergħu inniedu l-iskema ta' għoti ta' sigar tat-tin lir-residenti interessati bil-ghan li nergħu nqajmu l-interess fost ir-residenti fil-proċess



ta' kultivazzjoni ta' dawn is-sigar. Is-Sindku fakkar li l-Kunsill Lokali tagħna huwa l-uniku Kunsill Malti li jiffirma parti mill-*ficusnet* li huwa *network* ta' bliet Ewropej li jipproduċu t-tin bħala wiehed mill-prodotti tipiċi tagħhom.

Il-Kunsill qabel li għandna niċċekkjaw mal-Ministeru tal-Agrikultura, Sajd u Drittijiet tal-Annimali sabiex naraw jekk jistgħux joffrulna minn dawn is-sigar tat-tin biex jitqassmu b'xejn lir-residenti tagħna. Dan bil-għan li nkunu nistgħu nkomplu nrawmu din il-kultura fost ir-residenti Xagħrin.

22.3.9 Is-Sindku Dr. Christian Zammit propona u l-Kunsill qabel unanimament li għandna noħorġu offerta pubblika (*tender*) għall-provvista u installazzjoni ta' sinjali tat-traffiku fil-lokalita'. Dan peress li l-kuntratt li l-Kunsill attwalment għandu mas-Sur Raphael Refalo jiskadi fid-19 ta' Diċembru 2020. Il-Kunsill qabel li d-dokument tat-*tender* għandu jiġi *vetted* mill-Kunsill qabel ma jiġi ippubblikat.

22.3.10 Is-Sindku Dr. Christian Zammit informa lill-Kunsill li l-Perit Mariello Spiteri li huwa inkarigat mit-tfassil tal-*masterplan* għal-lokalita' tagħna nfurmah li dan il-proċess miexi għmielu u huwa stmat li dan id-dokument ikun f'idejna sal-ahħar ta' Jannar / bidu ta' Frar 2021.

Il-Kunsill qabel li għandna nagħtu d-dettalji ta' kuntatt taċ-Ċirklu taż-Żgħażaġh u tal-Każin tal-Banda *Victory* lill-Perit Spiteri sabiex tiġi iffissata data dwar meta ser issir il-konsultazzjoni pubblika mar-residenti tagħna. Il-Kunsill qabel li din is-sessjoni għandha ssir sa mhux aktar tard minn nofs ix-xahar ta' Jannar 2021.

22.4 **Twegibiet għall-Mistoqsijiet tal-Kunsilliera**

22.4.1 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex issir *zebra crossing* bil-*belischa lights* fi Vjal it-Tmienja ta' Settembru. Kif indikat mis-Sur Donald Gouder min-naħa ta' Transport Malta, is-Sindku propona u l-Kunsill qabel unanimament li



ghandna nressqu t-talba taghna lid-Direttur Elsie Caruana fi hdan il-Ministeru ghal Ghawdex.

- 22.4.2 Il-Viçi Sindku Aaron Agius informa lill-Kunsill li huwa qiegħed jirċievi bosta ilmenti mingħand ir-residenti rigward il-volum qawwi ta' traffiku li qed jgħaddi minn Vjal it-Tmienja ta' Settembru u biex il-*heavy vehicles* jiġu ddevjati minn Triq it-Tafla qabel jitilgħu x-Xagħra. Il-Kunsill qabel li għandna nitolbu laqgħa dwar din is-sitwazzjoni ma' Dr. Deborah Camilleri min-naħa ta' Transport Malta.
- 22.4.3 Il-Kunsillier Stefan Bajada talab sabiex isir xogħol ta' *patching* fi Triq l-Imqades, Triq Sant'Anton u Triq Mannar. Il-Kunsill qabel li dan ix-xogħol għandu jsir mill-ħaddiema assenjati magħna.
- 22.4.4 Il-Kunsillier Victor Curmi staqsa dwar jekk kienx hemm xi żvilupp fuq it-*traffic management plan* li kellu jsir għall-Pjazza ta' quddiem il-Mithna Ta' Kola. Is-Sindku innota li din il-pjanta qiegħda tiġi ippreparata mill-Perit Edward Scerri.
- 22.4.5 Il-Kunsillier Victor Curmi staqsa dwar jekk kienx hemm xi żvilupp fuq ix-xogħol ta' manutenzjoni ta' ħajt tas-sejjeħ li qed iċedi fl-isqaq maġenb il-Mithna Ta' Kola. Is-Sindku innota li dan il-ħajt jinsab ġo għalqa privata u diġa' sar rapport dwaru lill-Pulizija.
- 22.4.6 Il-Kunsillier Anthony Attard informa lill-Kunsill dwar il-ħtieġa li jsir xogħol urgenti ta' manutenzjoni fil-*belvedere* ta' San Marzjal. Il-Kunsill qabel li għandna ninkarigaw lill-Perita Mariella Xuereb sabiex tipprepara stima ta' dawn ix-xogħlijiet, liema stima titressaq għall-konsiderazzjoni tal-Kunsill fil-laqgħa li jmiss.

22.5 Qari tal-Korrispondenza

- 22.5.1 E-mail mingħand George Refalo, Segretarju Eżekuttiv tar-Regjun Ghawdex, li fiha qed jitlob lill-Kunsilli Lokali ta' Ghawdex sabiex sat-



Tnejn 30 ta' Novembru 2020 jibagħtu lir-Regjun kopja ta' filmat ta' attivita' waħda tal-Milied li nżammet fil-passat ġewwa l-lokalita' rispettiva tagħhom sabiex tkun tista' tintwera f'*video collage* li ser isir apposta b'rabta ma' dan iż-żmien ta' festi.

22.5.2 Ċirkulari numru 124/2020 mahruġa mill-Assoċjazzjoni tal-Kunsilli Lokali intitolata 'ARMS Applications'. Il-Kunsill innota l-kontenut.

22.5.3 Ittra minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill fl-organizzazzjoni tal-attivita' kulturali 'Għal Ghonq it-Triq' li ser isir fi Triq Ghajn Hosna bejn is-26 u d-29 ta' Diċembru 2020 mill-4.30pm sad-9.30pm.

Il-Kunsill qabel li għandu jagħti l-permessi kollha mehtieġa għal din l-attivita'.

Is-Sindku propona u l-Kunsill qabel li għandna nitolbu lill-organizzaturi sabiex jipprovdu lill-Kunsill rendikont tad-dhul u l-ispejjeż li ser ikollhom b'rabta ma' din l-attivita' sabiex din it-talba tkun tista' tiġi ikkunsidrata mill-Kunsill.

22.5.4 Ittra minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob lill-Kunsill Lokali tax-Xagħra sabiex isir applikazzjoni għal *street lighting* faċċata tal-Knisja tan-Nazzarenu. Il-Kunsill aċċetta din it-talba.

22.5.5 Ċirkulari numru 125/2020 mahruġa mill-Assoċjazzjoni tal-Kunsilli Lokali intitolata 'EPPS Tender Evaluation Training for Elected Members'. Il-Kunsill innota l-kontenut.

22.5.6 Ċirkulari numru 126/2020 mahruġa mill-Assoċjazzjoni tal-Kunsilli Lokali intitolata 'Polza tal-Assigurazzjoni tas-Saħħa 2021'. Il-Kunsill aċċetta li għandu jinkludi lill-Kunsilliera u l-*istaff* fl-uffiċċju amministrattiv tal-Kunsill f'din il-polza bħas-snin preċedenti.

22.5.7 E-mail mill-Assoċjazzjoni tal-Kunsilli Lokali b'informazzjoni dwar ittra li l-istess Assoċjazzjoni rċeviet minghand id-Dipartiment tal-Gvern Lokali



dwar permess biex jitpoġġa *mobile kiosk* fil-bajja tar-Ramla l-Ħamra. Il-Kunsill innota l-kontenut.

- 22.5.8 E-mail mill-Għaqda Każini tal-Banda li fiha qed titlob lill-Kunsilli Lokali kollha ta' Malta u Għawdex sabiex jipprovdu ittra ta' kunsens bl-iskop li l-Festa Maltija tiġi rikonoxxuta bhala Wirt Kulturali Intangibbli fil-Lista Rappreżentattiva tal-Umanita' tal-UNESCO. Il-Kunsill aċċetta din it-talba.
- 22.5.9 Ċirkulari numru 127/2020 mahruġa mill-Assoċjazzjoni tal-Kunsilli Lokali intitolata 'Webinar OHSa – Working Together for Risk Prevention'. Il-Kunsill innota l-kontenut.
- 22.5.10 Ittra mingħand Mons. Carmelo Refalo, Arcipriet tal-Parroċċa ta' Marija Bambina, li fiha qed jitlob il-kollaborazzjoni tal-Kunsill Lokali tax-Xagħra fil-pubblikazzjoni ta' ktejjeb interessanti miktub mill-awtur Għawdxi Charles Bezzina dwar l-istorja ta' raġalna fi żmien il-Gwerra. Il-Kunsill qabel li għandu jikkollabora f'din l-inizjattiva bi spiza li ma teċċedix is-somma ta' € 500.
- 22.5.11 Ċirkulari numru 128/2020 mahruġa mill-Assoċjazzjoni tal-Kunsilli Lokali intitolata 'Stqarrija AKL – L-Assoċjazzjoni Kunsilli Lokali tibki lil wieħed minn uliedha'. Il-Kunsill innota l-kontenut.
- 22.5.12 E-mail mingħand il-Perit Edward Scerri b'informazzjoni dwar il-permess numru PA/03510/2020 mahruġ mill-Awtorita' tal-Ippjanar rigward demolizzjoni ta' bini li jaqa' fil-*buffer zone* tal-Mithna ta' Triq Ġnien Xibla.
- Wara diskussjoni, il-Kunsill qabel unanimament li għandna nibagħtu ittra formali lill-Awtorita' tal-Ippjanar fejn nuru d-diżapprovazzjoni tagħna li dan l-iżvilupp ser jidhol fil-*buffer zone* tal-Mithna msemmija.
- 22.5.13 E-mail mingħand Saviour Bonello li fiha qed jinforma lill-Kunsill li l-istima għax-xogħol ta' *resurfacing* ta' parti minn Triq l-Ghejun, Xagħra, tammonta għas-somma ta' € 66,349.07c VAT eskluża. Il-Kunsill innota l-kontenut.



- 22.5.14 Ċirkulari numru 129/2020 mahruġa mill-Assoċjazzjoni tal-Kunsilli Lokali intitolata ‘Komunikazzjoni mill-BOV’. Il-Kunsill innota l-kontenut.
- 22.5.15 E-mail minghand il-Perit Edric Micallef, uffiċjal tal-*Wasteserv*, li fiha qed jinforma lill-Kunsill li bħalissa l-proċess tal-applikazzjoni għall-proġett ta’ *family park* fis-sit tal-*ex-landfill* tal-Qortin jinsab wieqaf peress li għad m’hemmx l-approvazzjoni tal-Awtorita’ tal-Artijiet. Il-Kunsill innota l-kontenut.
- 22.5.16 Ċirkulari numru 130/2020 mahruġa mill-Assoċjazzjoni tal-Kunsilli Lokali intitolata ‘Minuti Laqgħa tal-Eżekuttiv Nru. 39’. Il-Kunsill innota l-kontenut.
- 22.5.17 E-mail minghand is-Sinjura Vicky Xuereb, Direttur Ġenerali fil-Ministeru għal Ghawdex, b’informazzjoni dwar ir-*Residential Road Programme and Innovative Projects for 2021*.
- Is-Sindku Dr. Christian Zammit innota li l-Kunsill diġa’ sottometta l-istimi preparati mill-Perit Edward Scerri għax-xogħol ta’ asfaltar ta’ parti minn Triq Ġnien Imrik, Triq il-Marga u parti minn Triq l-Ghejun.
- 22.5.18 E-mail minghand id-Direttur Joseph Cutajar, Direttur ta’ Eko-Ghawdex, li fiha qed jinforma lill-Kunsill Lokali tax-Xagħra li l-bord ta’ evalwazzjoni ma aċċettax l-applikazzjoni tagħna għar-restawr tan-niċċa tas-Sellum fi Triq Knisja peress li dan ix-xogħol qed isir min-naħa tal-Ministeru għal Ghawdex pero’ se tohroġ skema simili ta’ restawr ta’ niċċeċ fil-bidu tas-sena li ġejja. Il-Kunsill innota l-kontenut.
- 22.5.19 E-mail mid-Dipartiment tal-Gvern Lokali sabiex il-Kunsilli Lokali jaħtru Deputat Segretarju Eżekuttiv li jkun jista’ jagixxi minflok is-Segretarju Eżekuttiv kull meta dan ma jkunx jista’ jaqdi l-funzjonijiet tiegħu.
- Il-Kunsill qabel unanimament li għandna ngeddu l-hatra tas-Sinjura Josephine Sultana f’din il-kariga.



- 22.5.20 E-mail mingħand il-Perit Edward Scerri li fiha qed jinforma lill-Kunsill li *survey* ta' Triq Liberat Grech sabiex tkun tista' tigi mfassla *traffic management plan* tiswa € 750 VAT eskluza.
- Il-Kunsill ma aċċettax din l-istima u qabel li għandna nitolbu lil Transport Malta sabiex din it-*traffic management plan* tigi preparata direttament mill-uffiċċju tagħhom.
- 22.5.21 E-mail mingħand is-Sur George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali ta' Għawdex li r-Regjun Għawdex ser joffri offerta pubblika għas-servizz ta' *preventive & routine maintenance* tal-*istreet lighting* devolut lir-Regjun Għawdex hames snin ilu minhabba li l-kuntratt originali marbut mal-istess devoluzzjoni ser jiskadi. Il-Kunsill innota l-kontenut.
- 22.5.22 Direttiva numru 7A/2019 mahruġa mid-Dipartiment tal-Gvern Lokali intitolata 'ADDENDUM: Risk Assessment tal-Playing Fields Madwar Malta u Għawdex'. Il-Kunsill innota l-kontenut.
- 22.5.23 E-mail mingħand Jennifer Cauchi, uffiċjal tal-Aġenzija Żgħażaġh, b'informazzjoni dwar il-kampanja 'ideAzzjonisti' – programm ibbażat fuq iċ-ċittadinanza attiva fil-komunita'. Il-Kunsill innota l-kontenut.
- 22.5.24 E-mail mingħand Josmar Azzopardi, *group scout leader*, li fiha qed jitlob lill-Kunsill sabiex titwāħhal bozza ġdida fl-entrata tal-*headquarters* tax-*Xagħra Scouts Group*.
- Il-Kunsill qabel li għandna nitkellmu mal-kuntrattur Richard Cauchi sabiex naraw il-possibilita' li l-bozza li preżentament tinsab imwāħhla biswit il-kwartieri tax-*Xagħra Scouts Group* tigi rilokata għall-entrata tal-istess kwartieri kif rikjest.
- 22.5.25 Ċirkulari numru 131/2020 mahruġa mill-Assoċjazzjoni tal-Kunsilli Lokali intitolata 'Rates for Traffic Management Services offered by the Agency'. Il-Kunsill innota l-kontenut.



22.5.26 Ċirkulari numru 132/2020 mahruġa mill-Assoċjazzjoni tal-Kunsilli Lokali intitolata ‘Influenza vaccine schedules in health centres’. Il-Kunsill innota l-kontenut.

22.6 Ilmenti mir-residenti

22.6.1 Talba mingħand Louis Buhagiar ta’ Triq l-Isqof Rużar Farrugia sabiex issir it-tappiera tal-*inspection hole* tad-drenagg quddiem ir-residenza tiegħu. Il-Kunsill qabel li dan ix-xogħol għandu jsir.

22.6.2 Talba mingħand Joseph Teuma ta’ Triq Mannar sabiex is-*sleeping policeman* li hemm fi Triq Mannar tiġi spustjata f’it ‘l isfel. Il-Kunsill qabel li għandna nressqu din it-talba għall-konsiderazzjoni ta’ Transport Malta.

22.6.3 Talba mingħand Mary Refalo ta’ Vjal it-Tmienja ta’ Settembru li fiha qed tissuggerixxi li jissemmew żewġ toroq fix-Xagħra għal Louis Refalo u Carmel Buttigieg bhala ex-Membri Parlamentari mir-raġal. Il-Kunsill qabel li għandna nirreferu din it-talba lill-Kumitat tat-Tismija tat-Toroq fi hdan il-Ministeru għal Ghawdex.

22.6.4 Talba mingħand John Theuma ta’ Triq il-Kumittiva sabiex (i) titqatta’ katusa taht il-bankina biex l-ilma li jintefa’ fit-triq jgħaddi minnha u (ii) jitnaddaf it-trab li hemm fl-aħħar parti ta’ Triq Ghajn Wajtar. Il-Kunsill qabel li dan ix-xogħol għandu jsir.

22.6.5 Talba mingħand id-Direttorat ta’ Eko-Ghawdex sabiex jinbidel *bin* miksura faċċata tal-Għar ta’ Calypso hdejn il-latrini pubbliċi. Il-Kunsill qabel li dan ix-xogħol għandu jsir.

22.6.6 Talba mingħand Carmelo Mifsud ta’ Triq Liberat Grech sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nressqu din it-talba għall-konsiderazzjoni ta’ Transport Malta.



- 22.6.7 Talba minghand Victor Attard ta' Triq Parisot sabiex isiru sinjali li jipprojbixxu l-ipparkjar fil-kantuniera bejn Triq Parisot u Triq John Otto Bayer. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 22.6.8 Talba minghand Alfred Calleja ta' Triq Mikelang Grima, Pembroke, sabiex issir *Keep Clear* quddiem sqaq privat fi Triq Ġnien Imrik. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 22.6.9 Talba minghand Marisa Attard ta' Triq George Mc Adam sabiex issir bozza ġdida mar-residenza tagħha peress li qed ikun hemm hafna dlam fl-inhawi. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.
- 22.6.10 Talba minghand Joseph Bigeni, propjetarju ta' 'Il-Loġġa Boutique Hotel', sabiex isiru żewġ *sleeping police* fi Triq il-Knisja. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 22.6.11 Talba minghand Victor Attard ta' Triq Parisot sabiex issir bankina ġdida quddiem ir-residenza tiegħu. Il-Kunsill qabel li dan ix-xogħol għandu jsir.
- 22.6.12 Talba minghand William Agius ta' Triq Ghajn Qamar sabiex isir ir-*refreshing* ta' sinjali li jipprojbixxu l-ipparkjar quddiem 'Ramla Court' fi Triq Ta' Gajdoru faccàta tal-*belvedere* li hemm fil-parti ta' isfel tat-triq. Il-Kunsill qabel li għandna nressqu din it-talba għall-approvazzjoni tad-Dipartiment tat-Toroq fi hdan il-Ministeru għal Ghawdex.
- 22.6.13 Talba minghand Nancy Galea ta' Triq l-Ghejun sabiex jitranga hajt tas-sejjeħ imwaqqa' fi Triq Ghajn Hosna. Il-Kunsill qabel li għandna nressqu din it-talba għall-approvazzjoni tal-Ministeru għal Ghawdex.
- 22.6.14 Talba minghand is-Sindku Dr. Christian Zammit sabiex issir *STOP sign* fi Triq Ġużeppi Rapa quddiem iċ-Ċentru tal-Vokazzjonijiet qabel tohroġ għal Triq l-Arcipriet Ġużepp Diacono. Il-Kunsill qabel li għandna nressqu din it-talba għall-konsiderazzjoni ta' Transport Malta.



- 22.6.15 Talba minghand Joseph Xerri sabiex jitranga hajt tas-sejjieh imwappa' fil-Wied ta' Ghajn Xejba. Il-Kunsill qabel li ghandna nressqu din it-talba għall-approvazzjoni tal-Ministeru għal Ghawdex.
- 22.6.16 Talba minghand il-Kunsillier Victor Curmi sabiex issir (i) bozza ġdida fi Sqaq ix-Xagħri, Triq Knisja u (ii) titwaħħal tabella kontra l-hmieġ tal-klieb fl-istess sqaq. Rigward (i), il-Kunsill qabel li ghandna nressqu din it-talba għall-approvazzjoni tal-Korporazzjoni Enemalta. Rigward (ii), il-Kunsill qabel li dan ix-xogħol ghandu jsir.

22.7 Konsiderazzjoni u Approvazzjoni tal-iskeda ta' pagamenti

- 22.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 22.7.2 L-iskeda ta' pagamenti kif preżentata giet approvata unanimament.

22.8 Tmien tal-laqgħa u data tas-seduta li jmiss

- 22.8.1 Il-laqgħa tal-Kunsill intemmet fit-8.00pm u giet aġġornata b'mod unanimu għal nhar l-Erbgħa 6 ta' Jannar 2021 fil-5.30pm b'agenda li tkun komunikata aktar 'il quddiem.

IFFIRMATA

Dr. Christian Zammit
Sindku

IFFIRMATA

Ivan Attard
Segretarju Eżekuttiv